

سب کو یہ علم ہے کہ معبود وہی ہے
کم ہیں جو سمجھتے ہیں کہ مقصود وہی ہے

تعلیم الام اعظم

حضرت مولانا علامہ محمد ابوالخیر صاحب اسدیؒ



إِدَارَةُ اِسْلَامِيَا

0301-7444110

مخدوم رشید ملتان

Azhar.asdi@gmail.com idarahislamia.com

جُملہ حقوق محفوظ ہیں

سمجھ میں مسئلہ توحید آ تو سکتا ہے ؟
ترے دماغ میں بُت خانہ ہو تو کیا کیئے

تعلیم امام اعظم رحمۃ اللہ علیہ

اس رسالے میں حضرت امام اعظم ابو حنیفہؒ کا عقیدہ انکی اپنی روایت کردہ حدیثوں
اور اقوال سے لکھا گیا ہے تاکہ آپ معلوم کر سکیں کہ اس دور میں خالص شفی کون
ہیں اور جعلی کون ہیں

علامہ شاہ محمد اَلْخَبْر اُسْدِیؒ

ناشر



اِذَا رَءَا اِسْلَامِيَّةً

0301-7444110

مخدوم رشید - ملتان

Azhar.asdi@gmail.com Idarahislamia.com

مُقَدِّمَةُ

اَلْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِیْنَ اَصْطَفٰ
 اَمَّا بَعْدُ بِحَضْرَتِ اِمَامِ الْوَحٰیفِ رَحْمَةُ اللّٰهِ عَلَیْكَ كَاثِرُف اور مقامِ اہل بصیرت
 پر مخفی نہیں ہے۔ اسلامی دنیا کی اکثریت حضرت امام اعظمؒ کی مقلدیت
 علماء سُنُّو کا قاعدہ ہے کہ جس ہستی کا شرف اور مقام دنیا تسلیم کر لیتی ہے
 اس ہستی کے ساتھ اپنا انتساب ظاہر کر کے اپنے عقائد کی ترویج کرتے
 رہتے ہیں۔ اسی طرح اس دور میں بہت سے احناف نما علماء پیدا ہو گئے
 ہیں جنہوں نے حقیقت جو دراصل حقیقت کی ترجمان تھی اس کی
 حقیقت کو مسخ کر دیا ہے اپنے جدید اختراعی نظریات کو جو اسلام کے
 باطل فرقوں سے اخذ کئے گئے ہیں انہیں عوام کے سامنے اپنی جعلی حقیقت
 کی آڑ میں اصلی حقیقت بنا کر پیش کر رہے ہیں۔ اب اس پر چند شواہد
 ملاحظہ فرمائیے۔

علامہ شہرستانیؒ اپنی کتاب الملل والنحل میں فرماتے ہیں کہ یغسان
 مرجی جو فرقہ یغسانہ کا امام ہے مخفی بن کر اپنے عقیدہ ارجاء کو امام ابوحنیفہؒ
 سے نقل کرتا تھا۔ اور امام اعظمؒ کو فرقہ مرجیہ سے منسوب کرتا تھا۔
 علامہ ابن حجر مکیؒ شارح مواقف سے نقل کرتے ہیں :-

دھوا افتراء علیہ قصد بہ
 غسان ترویج مذہبہ
 بنیۃ الی هذا الامام
 اس امام طیل کی طرف منسوب کر
 کے اپنے باطل مذہب کی ترویج
 الجلیل

دارفع والتکیل ص ۲۴ کرے۔

اسی طرح فرقہ معتزلہ کے بعض علماء حنفی مسلک رکھتے تھے جیسے علامہ
 زعمری جس کی تفسیر کشاف علی دنیا میں ایک مشہور تفسیر شمار کی جاتی ہے۔ یہ
 ایک مشہور معتزلی عالم ہے لیکن مسلک میں حنفی تھا۔

فرقہ شیعہ جو اپنے فن میں خاص شہرت رکھتا ہے ان کے بعض علماء
 نے یہاں تک جرأت کی ہے کہ امام اعظمؒ کو شیعوں میں شمار کیا ہے۔ علامہ
 ذہبیؒ میزان میں لکھتے ہیں کہ ابوالفضل سلیمانی نے امام اعظمؒ کو شیعہ رجال میں
 شمار کیا ہے۔ (دارفع والتکیل ص ۲۵)

نور اللہ شوہتری جو فرقہ شیعہ کا ایک بڑا مجتہد عالم ہو گذرا ہے اپنے
 آپ کو اہل سنت بنا کر اکبر اور جہانگیر کے دور میں قاضی القضاۃ بنا رہا۔
 آخر اُس کے ایک خاص مسئلہ کے ظہور پر اسے ہندوستان میں
 قتل کر دیا گیا۔ اس کا مفصل تذکرہ کتاب فیض الآلہ فی ترجمہ نور اللہ مطبوعہ
 ایران میں پڑھیں۔

اسی شوہتری نے یہاں تک جرأت کی ہے کہ بڑے بڑے اولیاء کرام
 کو اپنی کتاب مجاہد المؤمنین میں شیعہ کے رجال میں درج کیا ہے تاکہ

عوام سمجھیں کہ جب ایسے اولیاء کرام شیعہ مذہب رکھتے تھے تو ہم کیوں نہ یہ مسلک اختیار کریں۔ یہ سب چالاکیاں اس لئے کی گئیں مسلمانوں کی اکثریت حنفی مسلک رکھتی ہے ہم ان کے مسلک میں داخل ہو کر اپنے باطل عقائد کو آسانی سے پھیلان سکیں۔ اب اس دور کا ایک کرشمہ ملاحظہ فرمائیں۔

جعلی حنفیت کا ایک کرشمہ

حضرت سیدنا ایوب علیہ السلام ایک شدید مرض میں مبتلا ہو گئے تھے۔ قرآن مجید میں ہے کہ انہوں نے رفع تکلیف کے لئے اپنے رب سے یوں دعا کی۔

رَبِّ اِنِّیْ مُسْتَیْضٍ الضُّرِّ
اے اللہ مجھے ایک سخت تکلیف پہنچ گئی ہے اور تو سب مہربانوں سے بڑا مہربان ہے۔

اب اگر آپ کو کوئی یوں کہہ دے کہ قرآن کی یہ بات سراسر غلط ہے بلکہ حضرت سیدنا ایوب علیہ السلام نے تو ایک اور مقدس ہستی کو جو آپ کے صد ہا سال بعد پیدا ہونے والی تھی اس کو پکارا تھا۔ آپ اپنی عقل میں جھانک کر بتلا سکتے ہیں کہ اس کہنے والے انسان کو اسلام میں رہنے کی اجازت مل سکتی ہے؟ تمام مسلمانوں کی ضمیریں متفق ہو کر فتوے دیں گی کہ ہرگز نہیں۔

اب آپ ذرا اپنی غیرت عقیدت کو قابو میں کر لیں، میں آپ سے ایک بات پوچھنا چاہتا ہوں کہ اگر کوئی ظالم انسان آپ کو یوں کہہ دے کہ یہ کہنے والے حضرت امام ابو حنیفہؒ ہیں تو کیا اصناف کی دنیا میں زلزلہ نہیں آجائے گا؟ المذاذ، المذاذ، المذاذ، پھر اگر اس ظالم کو عالم دین بھی سمجھا جائے تو دین پُرزے پُرزے نہیں ہو جائے گا؟ اب اس قیامت خیز ظلم کا ثبوت پڑھیے۔ کسی غالی ملحد نے حضرت امام اعظمؒ کو بدنام کرنے کے لئے عربی میں ایک قصیدہ لکھا ہے جس کا نام قصیدۃ النعمان ہے یہ قصیدہ آں حضرت صلی اللہ علیہ وسلم کو خطاب کر کے آپ کی تعریف میں لکھا گیا ہے۔ ایک شعر میں آں حضرت صلی اللہ علیہ وسلم کو یوں خطاب کرتا ہے۔

دعائك ایوب لضر مستہ فاذیل عنه الضرحین دعاک

(ترجمہ) یا رسول اللہ۔ صلی اللہ علیہ وسلم جب حضرت ایوب علیہ السلام کو تکلیف پہنچی تھی تو انہوں نے رفع تکلیف کے لئے آپ کو پکارا تھا۔ آپ کو پکارتے ہی ان کی تکلیف دور ہو گئی۔ اور قصیدہ کے اختتام میں لکھتا ہے۔

انا طامع بالوجود منك ولم يكن لابی حنیفۃ فی الانام سواك

(ترجمہ) میں آپ سے آپ کی کرم نوازیوں کی طمع رکھتا ہوں۔ کیوں کہ اس جہان میں ابو حنیفہؒ کے لئے آپ کے سوا کوئی نہیں۔

آپ کی عقل گوارا کر سکتی ہے کہ اس قصیدہ کے بنانے والے واقعی

امام اعظمؒ ہیں کیا وہ قرآنی آیت کی اس طرح تحریف کر سکتے ہیں۔ جس سے اسلام کی بنیاد ختم ہو جائے۔ اب اس دور کے ایک حقیقی عالم کی جرأت ملاحظہ فرمائیے کہ اپنی جعلی حقیقت کے ایک بنیادی عقیدے کو اس عقیدے سے امام اعظمؒ کا عقیدہ ثابت کر رہا ہے۔ مولوی محمد عمر اچھر دی اپنی کتاب مقیاس حقیقت میں لکھتے ہیں :-

قصیدۃ الثمان مصنفہ امام ابو حنیفہ رحمۃ اللہ علیہ

واذا سمعت فقلت قولاً طیباً واذا نظرت قماری الاک
حضرت امام ابو حنیفہ رحمۃ اللہ علیہ ارشاد فرماتے ہیں جب میں کوئی بات سنتا ہوں یا رسول اللہ صلی اللہ علیہ وسلم تو آپ کی ہی طرف سے کلام پاک سنائی دیتی ہے اور جب میں دیکھتا ہوں ہر سو تو آپ کے سوا مجھے کچھ نظر نہیں آتا، آگے لکھتے ہیں۔

اے حقیقی بننے کا دعویٰ کرنے والو (یہ ہے امام ابو حنیفہ رحمۃ اللہ علیہ کا فرمان اور عقیدہ۔ اب فرمائیے کہ امام ابو حنیفہ رحمۃ اللہ علیہ کو بھی مشرک کہہ دو گے۔ اس عقیدے کو مننے کے بعد اگر تم نے امام ابو حنیفہ رحمۃ اللہ علیہ کے سانچے میں اپنے عقیدے کو نہ ڈھالا تو تم حقیقت کے مدعی جھوٹے ہو۔ یا امام صاحب رحمۃ اللہ علیہ کا اتباع کر کے نبی صلی اللہ علیہ وسلم کا حاضر و ناظر ہونا تسلیم کر لو (مقیاس حقیقت ص ۲۸۵ مطبوعہ لاہور تیسرا ایڈیشن)

اب دیکھئے کتنی قیامت خیز جوأت ہے کہ ایسے قصیدے کو امام اعظمؒ کی طرف منسوب کرنا جسے ایک ادنیٰ مسلمان بھی گوارا نہیں کر سکتا اور پھر اپنے غلط عقیدے کو امام اعظمؒ کا عقیدہ بتلانا کہ عوام حنفی ایسا ثبوت دیکھ کر سمجھ لیں کہ جب ہمارا امام ایسا عقیدہ رکھتا تو ہم کیوں نہ ایسا عقیدہ رکھیں۔ اب آپ اس مسلک حنفیت پر قائم کریں کہ اس دور میں ایسے ظالم انسان دین کے عالم کہلاتے ہیں۔ اسلام کے عقائد و اصولیات سے ہیں جس کی بنیادیں نصوص قطعیہ پر رکھی گئی ہیں۔ لیکن ظلم و کجیو آج ان مسلم اصولوں پر معرکے قائم کئے جاتے ہیں۔ عقیدہ توحید جو انسانی فطرت کی بنیادی اینٹ ہے اس پر محاذ کھڑے کئے جاتے ہیں اور ایسی وحشی جنگیں لڑی جاتی ہیں جس میں مقام ربوبیت پر تیر بر سائے جاتے ہیں۔ ہماری اکثر آبادی حنفیت کے دامن میں بستی ہے جنہوں نے اپنے اعمال و عقائد کی قیادت امام اعظمؒ کو دے رکھی ہے۔ یہ عاجز بھی اسی مسلک سے تعلق رکھتا ہے۔ اپنے حنفی بھائیوں کی خدمت میں حضرت امام اعظمؒ کے معتبر اقوال سے چند ایسے عقائد درج کرتا ہوں جن سے آج کل عوام کے قلوب تجر و ج کئے جا رہے ہیں۔ لکھنے سے مقصود یہی ہے کہ شاید کسی حجروں قلب پر یہ مہم کا کام دے سکیں اور میرے لئے نجات آخری کا سبب بن جائے۔ اس رسالے میں مضامین کو بے ترتیب بکھیر دیا ہے کہ موسم خزاں میں بکھیرے ہوئے پھول بھی بڑا زیب دیتے ہیں۔

علم غیب میں امام اعظمؒ کا عقیدہ

علامہ نسفیؒ تفسیر مدارک میں لکھتے ہیں حضرت امام اعظمؒ کے زمانے میں ایک دفعہ خلیفہ منصورؒ نے خواب میں ملک الموت کی زیارت کی اور ان سے پوچھا کہ میرے مرنے میں کتنی مدت باقی ہے؟ ملک الموت نے پانچ انگلیوں کے ساتھ اشارہ کیا۔ خلیفہ منصور جب خواب سے بے دار ہوا۔ تو اس نے اس خواب کی تعبیر علماء تعبیر سے پوچھی۔ کسی نے پانچ برس بتلائی اور کسی نے پانچ ماہ یا پانچ دن بتلائی آخر اس نے امام اعظمؒ سے پوچھا کہ ان پانچ انگلیوں سے کتنی مدت کی طرف اشارہ ہے۔

آپ نے فرمایا :-

هَؤَلاَئِکَ اِلٰی هٰذِهِ
الْاٰیَةُ فَاِنَّ هٰذِهِ الْعِلْمُ
الْخَمْسَةُ لَا یَعْلَمُهَا اِلَّا اللّٰهُ -
تفسیر مدارک ص ۲۱۹ ج ۱۳

یہ اُس آیت کی طرف اشارہ ہے
جس میں ہے کہ ان پانچ چیزوں کا
علم اللہ تعالیٰ کے سوا کسی مخلوق کو
نہیں ہے۔

وہ آیت یہ ہے :-

اِنَّ اللّٰهَ عِنْدَهُ عِلْمُ
السَّاعَةِ وَیَنْزِلُ الْغَیْثَ
وِیَعْلَمُ مَا فِی الْاَرْحَامِ وَمَا

بے شک اللہ ہی کو قیامت کی خبر
ہے اور وہی مہینہ برساتا ہے
اور وہی جانتا ہے جو کچھ رحم میں ہے

تَدْرِى نَفْسٌ مَّا آذَاتُكَ لَيْسَبْ
عَذَابٌ وَمَا تَدْرِى نَفْسٌ بِأَتَى
أَرْضٍ يَمُوتُ
اور کوئی شخص نہیں جانتا کہ وہ
کل کیا عمل کرے گا اور کوئی شخص نہیں
جانتا کہ وہ کس زمین میں مرے گا۔

سُبْحَانَ اللَّهِ! آپ نے کتنی بہترین تعبیر دی ہے۔ اس عقیدے
کی تائید اب صحیح حدیث سے سنئے جسے امام اعظمؒ اپنی سند کے ساتھ
روایت کر رہے ہیں وہ ایک مشہور طویل حدیث ہے جس میں ذکر ہے
کہ حضرت جبریل علیہ السلام نے انسانی شکل میں حاضر ہو کر آں حضرت
صلی اللہ علیہ وسلم سے اسلام کے بنیادی اصول ٹیپھے اس میں ایک
یہ بھی سوال کیا۔

أَخْبَرَنِي عَنْ السَّاعَةِ مَتَى
هِيَ قَالَ مَا أَسْأَلُ عَنْهَا
بِأَعْلَمُ مِنَ السَّائِلِ وَلَكِنْ
لَهَا أَشْرَاطُ فَهِيَ مِنَ الْخَمْسِ
الَّتِي أَسْأَلُ اللَّهُ بِهَا فَقَالَ
إِنَّ اللَّهَ عِنْدَهُ عِلْمُ السَّاعَةِ
وَيَنْزِلُ الْغَيْثُ وَيَعْلَمُ
مَافِي الْأَرْحَامِ وَمَا تَدْرِى نَفْسٌ
مَّا تَكْسِبُ عَذَابًا وَمَا تَدْرِى
نَفْسٌ بِأَتَى أَرْضٍ يَمُوتُ إِنَّ اللَّهَ
جبریلؑ نے عرض کیا مجھے قیامت کے
بارے میں خبر دیجئے کہ وہ کب آئے
گی؟ آپؐ نے فرمایا جس سے سوال
کیا گیا ہے وہ اس بارے میں سائل
سے زیادہ نہیں جانتا ہاں اس کی
علامات بتلائی گئی ہیں اور یہ قیامت
کا علم ان علوم میں سے ہے جو اللہ تعالیٰ
نے اپنی ذات کے لئے مخصوص کئے
ہیں پھر آپؐ نے یہی آیت پڑھی جس
کا ذکر اوپر گذر چکا ہے۔ جبریلؑ نے

علیم خبیر قال صدقت۔ کہا واقعی آپ صحیح فرماتے ہیں۔

(جامع مسانید الامام الاعظم مطبوعہ دکن ص ۱۶۲ ج ۱) (عقود الجواهر المنیض فی اولۃ
زہب الامام ابی حنیفہ ص ۱۹ ج ۱)

ان دو عبارتوں سے چند فوائد حاصل ہوئے کہ اس حضرت علی اللہ علیہ
وسلم نے جبریل علیہ السلام کے جواب میں کقیامت کا علم اللہ تعالیٰ
کے سوا کسی کو نہیں ہے اس پر یہی آیت استشهدا تلاوت فرمائی حضرت
جبریلؑ نے آپؐ کا یہ جواب سُن کر اس پر تصدیقاً صدقت کہا اس سے معلوم
ہوا کہ حضرت جبریلؑ کا بھی علم غیب میں یہی عقیدہ ہے۔ غلیفہ منصور کے
حواب میں حضرت عزرائیلؑ نے بھی باقی عمر بتانے میں اسی آیت کی طرف
اشارہ کیا۔ اس سے معلوم ہوا کہ حضرت عزرائیلؑ کا بھی یہی عقیدہ ہے پھر
حضرت امام اعظمؒ کا خواب کی تعبیر میں اسی آیت سے تعبیر دینا دلالت
کرتا ہے کہ علم غیب میں آپؐ کا بھی یہی عقیدہ ہے۔ حضرت امام اعظمؒ اس
حدیث کے اخیر میں جس میں حضرت جبریلؑ کا سوال کرنا مذکور ہے یہ الفاظ
نقل کرتے ہیں کہ جب حضرت جبریلؑ تمام سوال پوچھ کر چلے گئے تو آپؐ
نے صحابہ کرامؓ سے فرمایا۔

ہذا جبریل اتاکم
یعلمکم معالم دینکم
یہ جبریلؑ تھے۔ اس لئے آئے تھے کہ
سائل بن کر تمہیں دین کے اصول
سمجھائے۔

دیکھئے اُن حضرت صلی اللہ علیہ وسلم نے ان سوالوں کو دین کے اصول فرمایا۔ اس میں قیامت کے غیب کے بارے میں بھی سوال تھا۔ اس سے معلوم ہوا کہ علم غیب کا عقیدہ اسلام کے اصولوں میں سے ایک اہم اصول ہے۔ اور یہ حدیث صحت کے لحاظ سے ایسی معتبر ہے کہ صحاح ستہ کی پانچ کتابوں میں مذکور ہے۔

اسی طرح حضرت امام اعظمؒ اپنی سند کے ساتھ اُن حضرت صلی اللہ علیہ وسلم سے روایت کرتے ہیں۔ آپؐ نے فرمایا جو مُردہ قبر میں مُنکر نکیر کے سوال کا ٹھیک جواب نہیں دیتا تو اُسے اس شدت سے مارا جاتا ہے کہ۔

يَسْمَعُ كُلُّ شَيْءٍ اِلَّا الثَّقَلَيْنِ اِلَّا نَسَّ وَالْحَجْنَ - اس کے عذاب کو سوائے انسانوں اور جنوں کے ہر چیز مُنتفی ہے۔

(جامع المسانید امام الاعظم مطبوعہ دکن ج ۱ ص ۱۷)

اب دیکھئے اولیاء کرام بھی انسانوں میں داخل ہیں۔ اس سے معلوم ہوا کہ امام اعظمؒ کا عقیدہ ہے کہ اولیاء کرام بھی قبر کا عذاب نہیں سُن سکتے اب علم غیب میں صحابہ کرامؓ کا عقیدہ حضرت امام اعظمؒ کی صحیح حدیث سے سُنیے۔ حضرت امام اعظمؒ اپنی صحیح سند کے ساتھ حضرت عبداللہ بن مسعودؓ سے روایت کرتے ہیں۔

كان رسول الله صلى الله عليه وسلم يعلمنا الاستخارة
آن حضرت صلی اللہ علیہ وسلم ہمیں استخارہ کی دعا اس طرح تعلیم فرماتے

فی الامور كما يعلم احداثا السورة
 من القرآن - جس طرح ہم میں سے کسی کو قرآن مجید
 کی سورۃ تعلیم فرماتے تھے۔

دیکھئے استخارہ کی دعاء آں حضرت صلی اللہ علیہ وسلم کے نزدیک
 کس قدر اہمیت رکھتی ہے۔ اس استخارہ کی دعائیں یہ الفاظ بھی ہیں فانك
 تعلم ولا اعلم وتقدر ولا اقدر وانت علام الغيوب۔
 (ترجمہ) اے اللہ! اس کام کے انجام کو صرف تو ہی جانتا ہے میں نہیں جانتا اور اس
 کے پورا ہونے پر تو ہی قدرت رکھتا ہے میں اس پر قدرت نہیں رکھتا تو
 ہی تمام غیبوں کا جاننے والا ہے۔ (عقود الجواہر المنیغہ فی اولئ مذاہب ابی حنیفہ
 ص ۹۱) اب دیکھئے یہی استخارہ کی دعاء حضرت ابو بکر صدیقؓ بھی پڑھتے
 تھے اور مشکل کاموں میں حضرت علیؓ بھی استخارہ کرتے تھے اس سے معلوم
 ہوا کہ تمام صحابہؓ کا عقیدہ یہی تھا کہ آئندہ امور کے نتائج سوائے اللہ تعالیٰ کے
 کوئی نہیں جانتا۔ اور یہی عقیدہ حضرت امام اعظمؒ کا ہے کہ اپنی صحیح سند
 سے اس حدیث کو روایت کر رہے ہیں۔

حضرت امام اعظمؒ کا قبروں کی امداد سے روکنا

کتاب الفرائض فی تحقیق المذاہب میں لکھا ہے کہ حضرت امام اعظمؒ
 نے ایک آدمی کو دیکھا کہ صالحین کی قبروں پر جا کر ان سے خطاب اور کلام کرتا
 ہے اور ان سے کہتا ہے اے قیروالو! تمہیں کچھ خبر ہے کہ میں تمہارے پاس

آتا ہوں اور تمہیں کئی مہینوں سے پکار رہا ہوں میرا تم سے یہی سوال ہے کہ تم میرے لئے دعا کرو۔ کیا تم میری پکار سن رہے ہو یا نہیں۔ حضرت امام اعظمؒ نے اس شخص کی یہ حالت دیکھ کر فرمایا۔

ہل اجاہوا لك قال
لا فقال سحقا لك و
تريت يدك كيف
تكلّم اجساداً لا
يستطيعون جواباً و لا
يملكون شيئاً ولا يسمعون
صوتاً و قراء ما انت
مسمع من في القبور۔
رعاية الانسان
مطيع احدى
۱۳۰۲ھ ۱۳۴ھ

کیا ان قبر والوں نے تجھے کچھ جواب
دیا ہے؟ اس نے کہا نہیں۔ پس
آپؐ نے فرمایا پھٹکار پڑے تجھ پر
اور تیرے ہاتھ خاک آلود ہوں تو ایسے
جسدوں سے کلام کرتا ہے جو جواب دینے
کی طاقت نہیں رکھتے اور نہ وہ کسی
چیز پر قدرت رکھتے ہیں اور نہ وہ
آواز سن سکتے ہیں اس کے بعد آپؐ
نے یہ آیت تلاوت فرمائی اے میرے
بنی! آپ ان کو نہیں سنا سکتے جو
قبروں میں موجود ہیں۔

دیکھئے حضرت امام اعظمؒ نے کس طرح اُسے قبروں کی امداد سے روکا
اور ساتھ ہی اس پر مدلل جواب دیا کہ یہ مُردے نہ جواب کی طاقت رکھتے ہیں
اور نہ کسی کی حاجت روائی کر سکتے ہیں اور نہ یہ مُردے کسی کی پکار سن سکتے
ہیں اس سے معلوم ہوا کہ امام اعظمؒ کا اس مسئلہ میں یہی عقیدہ اور مسلک ہے

اس مسئلہ کی مکمل بحث کے لئے عینی شرح ہدایہ۔ کتاب کھائیہ نہر العائق
شرح مقاصد، ابکار الافکار، فتح القدر شرح ہدایہ۔ شرح مواقف، اصول فی
علم الاصول، نظم الدلائل، عتایہ دیکھیں آپ کو ان کتابوں سے اس مسئلہ کے
بارے میں حضرت امام اعظم کا مسلک واضح ہو جائے گا۔

مردوں کے حق میں یہ عقیدہ رکھنا کہ وہ ہماری پکار سنتے ہیں، اور
ہماری حاجتیں پوری کرنے پر قدرت رکھتے ہیں اور انہیں ہمارے
حالات کی خبر ہوتی ہے شرح مواقف میں لکھا ہے کہ ایسا عقیدہ معتزلہ کے
صالحیہ فرقے کا ہے۔

الصالحیہ اصحاب الصالحی	فرقہ صالحی جو صالحی معتزلی کی طرف
ومذہبهم انهم جوعوا قیام العلم	منسوب ہے ان کا مذہب ہے کہ
والقدرة والارادة والسمع و	مردہ علم اور قدرت اور ارادت
البصر بالمیت۔	اور سننے اور دیکھنے کی قوت رکھتا
رعیانۃ الانسان مسئلہ ۱۴) ہے۔	

اللہ تعالیٰ پر کسی کا حق ثابت کر کے بات منوانا

بعض لوگوں کا عقیدہ ہے کہ اولیاء کرام اللہ تعالیٰ پر حق رکھتے ہیں جو بات
چاہیں منوا سکتے ہیں۔ اور اگر اللہ تعالیٰ کو ان کا واسطہ دیا جائے تو اللہ تعالیٰ
اس واسطہ کو ہٹا نہیں سکتے۔ امام اعظم آن کے رد میں فرماتے ہیں۔

نقل البر الحسنى القدورى
 فى شرح كتاب الكرخى
 قال بشر بن الوليد سمعت
 ابا يوسف يقول قال
 ابو حنيفة لا ينبغي لاحد
 ان يدعو الله الا به و
 اكراه ان يقول بحق فلان
 وفى شرح التنوير وعلوا
 ذلك لانه لا حق للمخلوق على الخالق

علامہ ابوالحسن قدوری امام اعظم کا قول
 نقل کرتے ہیں۔ آپ فرماتے ہیں کسی
 کو لائق نہیں ہے کہ اللہ تعالیٰ کو
 کسی مخلوق کا واسطہ دے کر پکارا جائے
 اور میں پسند نہیں کرتا کہ کوئی ایسا کہے
 کہ فلاں کے حق کے ذریعے میری
 دعا پوری کر۔ شرح تنویر میں ہے کہ
 اس کی وجہ یہ ہے کہ خالق پر کسی
 مخلوق کا جبر یہ حق نہیں ہے۔

(الاشفیه الرحمانیہ مطبوعہ مصر ص ۱۸)

اس کا خلاصہ یہ ہے کہ اللہ تعالیٰ سے کوئی زبردستی بات نہیں منوا
 سکتا اور نہ وہ کسی کے کہنے سے مجبور ہو جاتا ہے۔ جو کام کرتا ہے اپنی
 مرضی کے مطابق کرتا ہے۔ تمام مخلوق کی مرضی اس کے تابع ہے اور
 اس کی مرضی کسی کے تابع نہیں۔ بعض دعاؤں میں جو بحق فلاں آیا ہے محققین
 نے اس کے معنی بجزمت فلاں کئے ہیں۔ لفظ بحق فلاں چوں کہ عربی الی الشریک
 تھا۔ حضرت امام اعظم نے سد الباب اس سے منع کر دیا ہے تاکہ وسیلہ
 جبر یہ کی نفی ہو جائے۔ دوسرا نفس وسیلہ میں اگر وسیلہ جبر یہ کا قائل نہ
 ہو تو وہ جائز ہے اور لفظ بحرمتہ فلاں کو محبت اولیاء پر اور محبت اولیاء

کو عمل صالح پر محمول کر کے بعض محققین نے اس میں جواز کی صورت نکالی ہے اور یہی اعتدال کی راہ ہے۔

آخرت میں استعانتِ الہی کے دو واقعے

(۱) حضرت امام اعظمؒ اپنی سند کے ساتھ ایک حدیث روایت کرتے ہیں جس کا خلاصہ یہ ہے کہ ایک شخص نے آل حضرت صلی اللہ علیہ وسلم کی خدمت میں عرض کیا کہ جب تمام مسلمان دوزخ سے نکل جائیں گے تو حید والوں میں سے کوئی جہنم میں باقی بھی بچ جائے گا یا نہیں؟ آپؐ نے فرمایا ہاں ایک بڑا گنہ گار جہنم کی دادی میں بچ رہے گا جو وہاں یا حستان مامنان پکارتا رہے گا حتیٰ کہ اس کی آواز کو حضرت جبریلؑ سن لیں گے اور اس کی آواز سے تعجب کریں گے آخر جبریل علیہ السلام کی شفاعت سے اُسے باہر نکالا جائے گا۔ اللہ تعالیٰ اس گنہ گار سے پوچھیں گے کہ تو نے فلاں فلاں گناہ کیا تھا؟ وہ بندہ اقرار کرتا جائے گا کہ ہاں میں بڑا بدکار ہوں اور بڑا ہی مجرم ہوں۔

لیکن میں نے اپنی اُمید کو آپ کی
رحمت سے قطع نہیں کیا اور آپ
کو برابر حنانِ منان کے نام سے پکارتا
رہا ہوں۔ اے میرے مہربان جس طرح
فارحمنی پر رحمتک -

تو نے مجھے جہنم سے نکال کر اس جگہ کھڑا کر دیا ہے۔ اسی طرح تو اپنی رحمت مجھے بخش دے۔

اللہ تعالیٰ فرمائیں گے اے فرشتہ تو تم اس بات کے گواہ ہو جاؤ کہ میں نے اسے بخش دیا۔ (جامع المسانید الامام الاعظم رحمہ اللہ ص ۱۳۱ مطبوعہ دکن) دیکھیے اللہ تعالیٰ نے اُسے یا حنان منان پکارنے کی برکت سے بخش دیا کیوں کہ یہ اس کا عقیدہ تھا کہ اس خطرناک مصیبت سے اللہ تعالیٰ کے سوا کون بچانے والا ہے اور اس کا خاتمہ توحید پر ہوا تھا۔ اس حدیث سے آپ اندازہ لگائیں توحید میں محنت عقیدہ کتنی قیمتی چیز ہے کہ جہنم سے بڑے بڑے بدکاروں کو اس کی وجہ سے آخر نجات مل جائے گی۔

(۲) حضرت امام اعظمؒ اپنی سند کے ساتھ ایک دوسری حدیث میں روایت کرتے ہیں کہ آنحضرت صلی اللہ علیہ وسلم نے فرمایا جب گنہگار صحیح العقیدہ جہنم سے نکل کر جنت میں داخل ہوں گے تو جنتی لوگ انہیں جہنمیوں کے نام سے پکاریں گے۔ اس نام سے انہیں بڑی شرمساری اور قلبی گرائی ہوگی۔ آپ فرماتے ہیں:-

فَيَسْتَفْعِلُونَ إِلَى اللَّهِ مَتَّاعِيهِمْ
 أَهْلُ الْجَنَّةِ الْجَهَنَّمِيِّينَ -
 تو وہ اللہ تعالیٰ سے اس بارے میں فریاد کریں گے۔ اللہ تعالیٰ ان سے

رجا مع المسانید ص ۱۳۲ ج ۱) اس نام کا داغ دُور فرمادیں گے۔

دیکھیے جنت میں اولیاء اور صلحا اور انبیاء علیہم السلام موجود ہوں گے لیکن وہ چوں کہ اہل توحید تھے اپنی اس ادنیٰ تکلیف کے لئے بھی اللہ تعالیٰ سے درخواست کریں گے یہ ثبوت اس جہان کا ہے جہاں حق اور باطل بالکل

علیحدہ ہو جائیں گے اور تمام اختلافوں کی حقیقت کھل کر سامنے آجائے گی۔

خطبہ نبویؐ میں استعانت باللہ کی تعلیم

حضرت امام اعظمؒ اپنی صحیح سند کے ساتھ خطبہ نبویؐ کی روایت کرتے ہیں کہ آل حضرت صلی اللہ علیہ وسلم خطبہ میں یہ الفاظ پڑھتے تھے الحمد للہ نحمدہ ونستعینہ (ترجمہ) تمام تعریفیں اللہ تعالیٰ کے واسطے ہیں۔ ہم اس ذات کی حمد کرتے ہیں اور اس ذات سے مدد طلب کرتے ہیں (عقود الجواهر المبیضہ ص ۱۴۹ ج ۱) اس خطبہ سے مقصود یہی تھا کہ حمد و ثنا کے ساتھ سامعین کی عقیدۂ اصلاح ہوتی رہے اور ہر خطیب اور واعظ کا واعظ میں تبلیغی شعار بن جائے۔ لیکن یہ حالت ہے کہ تاجران واعظ اپنی تقریروں کے شروع میں تو یہی خطبہ پڑھتے ہیں لیکن تقریروں میں غیر اللہ کو حاجت روا بنانے کے دلائل پیش کرتے ہیں جیسے بعض مسلمان نماز میں تو یا لک نعبد و یا لک نستعید پڑھتے ہیں لیکن سلام پھیر کر مدکن یا معین الدین چشتی کے وظائف پڑھتے ہیں۔ کیا یہ اللہ تعالیٰ سے دھوکہ بازی نہیں ہے کہ اقرار تو اللہ تعالیٰ کے ساتھ کرتے ہیں اور پکارتے دوسروں کو ہیں۔

اللہ تعالیٰ کے سوا دوسروں کو پکارنے والوں کی مطلب برائی کا راز آپ نے دیکھا ہے کہ بعض بے دین لوگوں کو اللہ تعالیٰ نے ہر قسم کی

دیوی راحتیں دے رکھی ہیں اور بڑے بڑے بے دین لوگوں کی دعائیں بھی منظور ہو جاتی ہیں آخر اس کی کیا وجہ ہے؟ حضرت امام اعظمؒ فرماتے ہیں :-

ان الله تعالى يقضى حاجات
اعدائه استجابا لهم
عقوبة لهم فيخافون به
ويزدادون طغيانا وكفرا۔
(شرح فقہ اکبر ص ۹)
جالتے ہیں۔

علامہ تارخیؒ اس کی شرح میں فرماتے ہیں جیسے شیطان نے گمراہی پھیلانے کے لئے اللہ تعالیٰ سے مہلت مانگی تھی اس کو قیامت تک اجازت مل گئی اور فرعون کو دنیا کی ہر طرح کی راحتیں میسر تھیں اللہ تعالیٰ کی اس میں یہ جھٹکتی ہیں کہ جب وہ بدکاری کی حالت میں کوئی چیز مانگے گا اور اُسے وہ چیز مل جائے تو وہ سمجھنے لگے گا کہ دیکھئے اگر اللہ تعالیٰ میرے ان کرتوتوں پر ناراض ہوتا تو میرا یہ مطلب پورا نہ کرتا، یا مجھے ایسے سامان نہ دیتا۔ معلوم ہوا کہ اللہ تعالیٰ کے نزدیک قدر ہے۔ اس دھوکے میں پڑ کر گناہ زیادہ کرتا ہے اور مرنے کے بعد بڑے بڑے عذابوں میں گرفتار ہو جاتا ہے۔ اسے استدرارِ عملی کہتے ہیں۔ دوسرا استدرارِ اعتقادی ہوتا ہے وہ یہ ہے کہ ایک بد عقیدہ انسان جب کسی قبر پر رحمت کے آگے جھک کر دعا مانگتا ہے تو بعض دفعہ اس کی دعا پوری ہو جاتی ہے اس سے وہ سمجھنے لگتا ہے کہ میری حاجت اس

درخت یا قبر نے پوری کر دی ہے۔ اس بات پر اس کا پختہ عقیدہ ہو جاتا ہے اب اس میں کیا راز ہے کہ درخت یا قبر نے ان کی کس طرح حاجت روائی کر دی۔ علامہ اپنی مشہور کتاب مجالس اللہبار میں فرماتے ہیں۔

اذا سمع احد ان قبر فلان تریاق	جب کوئی یہ عقیدہ سنتا ہے کہ فلاں
مجترب عیل الیہ فیذہب فیہ	قبر حاجت برآری میں تجرب ہے تو اس
ویدعوا عنہ بجزقة وذلة و	کی طرف توجہ کرتا ہے اور اس کے پاں
انکسار فیجب اللہ تعالیٰ دعوتہ	جا کر اس سے ذلت اور انکساری سے
لما قام بقلیہ من الذلة والانکسار	و دعا مانگتا ہے اللہ تعالیٰ اس کی انکساری
لااحیل القبر فانتہ لودعا کذلک	اور عاجزی کی وجہ سے اس کی
فی الخانة والحمامة والسرقة الاجابة	تکلیف دور کرتا ہے۔ یہ اجابت قبر کی
فیظن الجاهل ان للقبر تاثیراً	وجہ سے نہیں ہوتی اگر کوئی انسان ایسی
فی الاجابة تلك الدعوة ولا	حالت میں دکان یا حمام اور بازار میں بھی
یعلم ان اللہ یجیب دعوة	دعا مانگے تو اس کی دعا پوری ہو جائے گی
المضطرو لوکان کافر فلیس	اجابت دعا کے بعد جاہل بھٹتا ہے کہ تکلیف
کل من اجاب اللہ دعاءہ	کے رفع کے لئے اسی قبر میں تاثیر ہے اور
یکون راضیاً عنہ ولا حبالہ	یہ راز نہیں سمجھتا کہ اللہ تعالیٰ حالت
لا راضیاً بفعلہ فانتہ یجیب	اضطراری اور بے کسی کی وجہ سے دعا

دعاء البعد والفا جود الكافور (بخاری الا بیوم) قبول کر لیتے ہیں اگرچہ پکارنے والا کافر کیوں نہ ہو اور یہ بھی نہیں ہے کہ جس کی دعا منظور کرتے ہیں اس سے راضی ہوں یا اس سے محبت کرتے ہوں یا اس کے اس فعل سے راضی ہوں کیوں کہ اللہ تعالیٰ نیک و بد، کافر اور نافر سب کی دعا، منظور فرماتے ہیں۔

اس کا خلاصہ یہ ہے کہ تمام مشکلیں تو اللہ تعالیٰ دُور کرتے ہیں کیوں کہ تمام مخلوق کا نظام ان کے ذمہ ہے خواہ کوئی بد عقیدہ انسان اللہ تعالیٰ کے اس تصرف کو غیر کی طرف نسبت کرے یا اللہ تعالیٰ کی طرف۔ اور باعث اجابت اس کی حالت اضطراری ہوتی ہے۔ جیسے ایک اندھا معصوم بچہ کسی دوسری عورت کو مال سمجھ کر اس کی گود میں چلا جائے اور اس کی گود میں دودھ کے لئے رُدر رہا ہو۔ لیکن دودھ تو مال ہی پلٹے گی اور پرورش بھی وہی کرے گی۔ یا جیسے ایک اندھا سائل کسی سخی کے مکان کے پچھلی طرف سے اپنی حاجت کے لئے روتا چلا نا شروع کر دے۔ سخی اندر سے سن کر باہر آئے اور اس کی معیبت دیکھ کر اُسے کچھ دے دے۔ وہ سوچے گا یہ اندھا ہے میرے دروازے پر نہیں آیا۔ لیکن ہے تو معیبت نہ وہ۔ وہ اس پر ترس کھا کر اس کی امداد کر دے گا۔ اسی طرح جب کوئی آدمی قریب درخت کے آگے اپنی فریاد سُنا تا ہے تو اللہ تعالیٰ تو اس کی حالت کو دیکھ رہے ہوتے ہیں کہ یہ سائل تو اندھا ہے کہ مجھے چھوڑ کر قبر کے آگے فریاد کر رہا ہے اب قبر والا تو اس کی امداد نہیں کر سکتا لیکن میں تو اس کی حالت سے واقف ہوں

اللہ تعالیٰ اس کی حالت پر ترس کھا کر اس کی مصیبت دُور کر دیتے
ہیں سبحان اللہ کیا شان ہے اُس کی کرم نوازی کی کہ پکارے غیروں کو اور
جو شمسِ رحمتِ الہی کو آجائے۔

مومن و کافر کی کچھ نہیں تخصیص
ہر ایک کی بگڑی بات بنا دیتے ہیں

نذرِ بغیر اللہ میں امامِ اعظم رحمۃ اللہ علیہ کا عقیدہ

حضرت امامِ اعظمؒ اپنی سند کے ساتھ آں حضرت صلی اللہ علیہ وسلم
سے حدیث بیان کرتے ہیں، آپ فرماتے ہیں :-

لَا نَدْرِي مَعْصِيَةً - گناہ کے کاموں میں نذر ماننا درست -

وعقود الجواهر المنيفة (۱۹) نہیں۔

اب اس کی تشریح ائمہ احناف کی کتابوں سے سینے بس میں اس
دور کے گور پرست گرفتار ہیں۔ بجز ارائقِ شرح کنز الدقائق جو فقہ احناف کی
ایک معتبر اور مستند کتاب ہے اس میں لکھا ہے :-

وما انذر الذی ينذره	عوام لوگوں کی نذریں جو آجکل مشاہدے
اکثر العوام ما هو مشاهد	میں آ رہی ہیں جیسے کسی کا کوئی گم ہو جائے
کان یکون لانسان غائب	یا بیمار ہو جائے یا اسے کوئی سخت مشکل
او مریض اوله حاجة	پیش آ جائے وہ بزرگوں کے مزار پر
ضرورية فياقي في بعض	جا کر قبر کا غلاف سر پر رکھ کر صاحب

مزارات الصلحاء فجعل
سترة على راسه ويقول
يا سيدي فلان ان ربي
غائبى او عوفى مريضى او
قضيت حاجتى فلك من
الذهب كذا او من الفضة
كذا او من الطعام كذا او
من الماء كذا او من الشمع
كذا او من الزيت كذا
فهذا النذر باطل بالاجماع
لوجوه منها انه نذر للمخلوق
والنذر للمخلوق لا يجوز
لانه عبادة والعبادة لا
تكون لمخلوق ومنها ان
المتذول له ميت الميت
لا يملك ومنها ان خلق ان
الميت يصرف في الامور
دون الله واعتقاده به
ذلك كفر۔

مزار کو پکارے کہ اے میرے سردار
اگر وہ میرا گم شدہ واپس آجائے یا
میرے بیمار کو شفا ہو جائے یا میری فلاں
مشکل دور ہو جائے تو میں آپ کے نام
پر اس قدر سونا چاندی یا کھانا یا پانی یا
روشنی کے لئے تیل وغیرہ دوں گا۔ پس یہ
منت تمام علماء کے اتفاق سے حرام ہے
اس کی حرمت کی چند وجوہات ہیں ایک
یہ ہے کہ وہ مخلوق کی نذر ہے اور نذر
مخلوق کے لئے جائز نہیں ہوتی کیوں کہ
نذر عبادت ہے اور عبادت مخلوق
کے لئے جائز نہیں ہوتی دوسری
وجہ یہ ہے کہ جس کے نام کی منت
مانی گئی ہے وہ فوت شدہ ولی ہے
مرنے کے بعد کسی کو کچھ اختیار نہیں
ہوتا تیسری وجہ یہ ہے کہ اگر فوت شدہ
ولی کو اللہ کے کاموں میں تصرف کرنے
والا سمجھا ہے تو ایسا اعتقاد رکھنا
کفر ہے (ماثی مسائل ص ۸۷)

درگاہ بے نیاز میں اُسے در دیکھا نہیں
دستِ سوال جانبِ خالق اٹھا کے دیکھ

یہ ایسی معتبر اور مستند تحقیق ہے کہ فقہ کی اکثر بڑی بڑی کتابوں میں مذکور ہے اس تحقیق کے بعد کیا مسلک احناف اجازت دیتا ہے کہ ایسی تدریجوں کو جائز کہا جائے اور اس کی آمد شدہ نیازوں کو حلال سمجھا جائے لیکن اس دُور میں ہزاروں گدی نشین اس حرام آمد کے سہارے زندگی بسر کر رہے ہیں اور لاکھوں عوام اس نذرِ معصیت میں اپنی بد عقیدگی کی وجہ سے تباہ ہو رہے ہیں۔ پھر اس پر ظلم دیکھئے کہ یہ پیر اور مرید دونوں حنفی کہلاتے ہیں اور جو اس حرام فعل سے منع کرے اُسے بے ایمان دہائی کہتے ہیں۔

خرد کا نام جنوں رکھ دیا جنوں کا خسرو
جو چاہے آپ کا حسنِ کرشمہ ساز کرے

توحید میں امام اعظمؒ سے مختلف بیانات

عقیدہ توحید سمجھنے کی کوشش کرو | حضرت امام اعظمؒ اپنی کتاب فقہ اکبر
علم توحید یعنی ذات و صفات باری تعالیٰ میں سے کسی مسئلہ پر دشواری پیش
آجائے اور اس سے فیصلہ نہ ہو سکے تو اس بارے میں اُسے یوں کہنا
چاہیے کہ جو کچھ عند اللہ صیح اور درست ہے اس پر میرا اعتقاد ہے یہاں تک

کہ جب کوئی عالم اسے بل جائے تو اس سے دریافت کرے۔ اور یہ جائز نہیں کہ وہ اس مشکل کا تلاش کرنے میں تاخیر کرے بلکہ تلاش میں لگا رہے اور اس کو اس بارے میں توقف کرنے سے معذور نہیں سمجھا جائے گا۔ اور اگر اُس نے اس بارے میں توقف کیا تو اس کی تکفیر کی جائے گی۔

(البيان الاثر بر ترجمہ فقہ اکبر ص ۴۷)

اس سے معلوم ہوا کہ ہر مسلمان پر عقائد کی ضروری باتیں سیکھنا فرض ہے۔ جب تک اس کی تکمیل نہیں کرے گا مسلمان کہلانے کا مستحق نہیں ہے علامہ حجت الاسلام امام غزالیؒ اپنے رسالہ قواعد العقائد میں فرماتے ہیں:-

ان النطق بما امر و ابیہ من
قول لا اله الا الله محمد
رسول الله ليس لنا
حاصل و محصول ما لم
يتحققوا عما تنضمه الكلمة
من اثبات الاله الواحد و
صفاته و افعاله و رسالته
كلمة لا اله الا الله
مفرد زبان سے کہہ لینے سے کچھ حاصل
نہیں ہے جب تک ہم اس ذات کی
الوہیت اور صفات اور افعال اور
اس کے نبیؐ کی رسالت کی حقیقت نہ
معلوم کریں۔

(احیاء العلوم ص ۲۳ ج ۲)

نبیہ من العقائد -

اس سے معلوم ہوا کہ جب تک کلمہ کے معنے نہ سیکھے اور عقائد کی ضروری باتیں معلوم نہ کرے مسلمان نہیں ہو سکتا۔ یہ مسئلہ تعلیم الاسلام حصہ دوم میں

بھی موجود ہے لیکن اس دور میں مسلمانوں کی یہ حالت ہے کہ نام تو شمس الدین
(دین کا سورج) رکھتے ہیں لیکن کلمہ تک صحیح تلفظ سے پڑھنا نہیں آتا۔ جس
آسمان پر ایسے سورج طلوع ہونے لگیں اس کے نیچے جو روشنی ہو اس کو
خود قیاس کر لیں۔

نہ صورت نہ سیرت نہ خال و خط
کہ محبوب نامش نہ سادہ نہ غلط!

قولی، مالی اور بدنی عبادتیں سب اللہ کے لئے ہیں!

حضرت امام اعظمؒ اپنی سند کے ساتھ روایت کرتے ہیں کہ آں حضرت
صلی اللہ علیہ وسلم فرماتے ہیں جب تم تشہد میں بیٹھو تو یہ پڑھا کرو۔

التحیات لله والصلوات
تمام تحیات اور تمام صلواتیں اور تمام
والطیبات الخ طیبات اللہ تعالیٰ کے لئے ہیں۔

(عقود الجواهر المفیدہ ص ۴۹)

یہ وہ التحیات ہے جسے ہم روزانہ متعدد بار نمازوں میں پڑھتے ہیں۔
آپ کو معلوم ہے کہ اس جملے کا مطلب کیا ہے۔ علامہ حسن بن علی الشرنبلالی الحنفیؒ
فقہ کی مستند کتاب مراۃ الفلاح شرح نور الایضاح میں اس کے معنی لکھتے
ہیں۔

التحیات جمع تحیۃ و التحیات جمع تحیۃ کی ہے اس سے
المراۃ هنا اعز الالفاظ التي مرادہ اعلیٰ الفاظ ہیں جو اللہ تعالیٰ

تدل علی الملک والعظمة
 وکل عبادۃ قولیۃ للہ
 تعالیٰ والمراد بالصلوات
 هنا العبادات البدنیۃ
 وخواها والطبیات العبادات
 المالیۃ للہ تعالیٰ۔
 (مراتی الفلاح شرح نور الایضاح ص ۷)

اس کا خلاصہ یہ ہے کہ زبانی عبادتیں جیسے دعا مانگنا، کسی مصیبت میں
 دُور یا نزدیک سے پکارنا۔ بدنی عبادتیں جیسے نماز پڑھنا، روزہ رکھنا، کسی قبر
 وغیرہ کے آگے سجدہ نہ کرنا۔ مالی عبادتیں جیسے زکوٰۃ دینا، غیر اللہ کی منت نہ
 ماننا۔ مثلاً فلاں جانور فلاں بزرگ کے نام پر ذبح کر دینا، سب باتوں کا
 ہر مسلمان کو اپنی ہر نماز میں اقراء کرنا پڑتا ہے۔ لیکن آپ نے اس
 دُور میں دیکھا ہے کہ بعض لوگ نماز میں تو یہ الفاظ پڑھتے ہیں لیکن التحیات
 کے بعد سلام پھیر کر یا شیخ عبدالقادر اعظمی یا پیر فلاں مدد کن وغیرہ کے
 وظائف پڑھتے ہیں۔ بدنی عبادت کا یہ حال ہے کہ نماز کے مقابلے میں
 عملوۃ غوثیہ پڑھتے ہیں۔ یعنی دو گنا پڑھ کر بندہ شریف کی طرف گیارہ قدم
 چلتے ہیں اور ہر قدم پر شیخ عبدالقادر جیلانیؒ کو پکارتے ہیں۔ اور یا حضرت
 علیؑ کے روزے رکھتے ہیں۔ مالی عبادت کا یہ حال ہے کہ زکوٰۃ کی بجائے
 پیر کا چالیسواں حصہ نکالتے ہیں۔ عشر کی بجائے حضرت حقانی کا ٹوٹا بھر کر
 ڈھیری پر رکھ دیتے ہیں۔ یا ڈھیری سے ایک معین حصہ نکالتے ہیں۔ منت

جو مالی عبادت ہے بزرگوں کے نام کی منت مان کر ان کے مزاروں پر
 جانور ذبح کرتے ہیں اور مزاروں پر رکھی ہوئی زیارت ٹیکس کے صندوقوں
 میں رتیں ڈالتے ہیں، ان کے نام کی مٹھائیاں تقسیم کرتے ہیں۔ پیروں کے
 چراغوں میں تیل ڈالتے ہیں، مزاروں پر غلاف چڑھاتے ہیں۔ ان افعال
 کے باوجود اگر آپ ان سے پوچھیں آپ کا مذہب کیا ہے؟ تو فوراً کہہ
 دیں گے ہم بکے حقیقی اہل سنت والجماعت ہیں اور نماز کے التحیات
 میں کیا پڑھتے ہیں تو جواب دیں گے التحیات شہد الصلوٰۃ والطہارت
 اب آپ نماز کے التحیات کے ساتھ جو عملی غداری کرتے ہیں اس کے
 انہی نتائج خود سوچ لیں۔ ۵

آپ ہی اپنے ذرا جو رستم کو دیکھو
 ہم اگر عرض کریں گے خوشکایت ہوگی

حضرت امام اعظمؒ کے پُر حکمت ارشادات

اب میں آخر میں حضرت امام اعظمؒ کی چند وصیتیں اور اقوال درج
 کرتا ہوں ہر حقیقی کو مناسب ہے کہ ان پر عمل کر کے اپنی سچی حقیقت کا ثبوت
 دے۔ ۵

زنہارا زان قوم نہ باشی کہ فریبند
 حق را بسجودے دینی را بہ درودے

۱۔ حضرت امام اعظمؒ فرماتے ہیں جو صحیح حدیث ہے وہی میرا مذہب ہے

آپ شاگردوں سے سخت تاکید فرماتے ہیں کہ میری ہر بات پر عمل نہ کریں جب تک یہ اچھی طرح دریافت نہ کر لیں کہ میں نے یہ مسئلہ کہاں سے اخذ کیا ہے۔

۲۔ آپ فرماتے ہیں واعظین علماء جنہوں نے وعظ گوئی کا پیشہ اس لئے اختیار کیا ہے کہ عوام کا مال ہر ٹپ کریں ان کی مثال مکڑی (ٹنڈی) کی ہے جو کھیتوں کو برباد کرتی ہے۔

۳۔ آپ فرماتے ہیں سب سے زیادہ معزز اس دنیا میں پرہیزگار عالم ہے۔ آپ فرماتے ہیں اگر کوئی عبادت کرتے کرتے لکڑی کی مانند ہو جائے اور یہ پردہ نہ کرے کہ اس کے پیٹ میں حلال غذا جا رہی ہے یا حرام تو اس کی عبادت سے ذرہ بھر حصہ بھی مقبول نہیں ہے۔

۵۔ آپ فرماتے ہیں اگر تم اپنی دعاؤں میں استیجاب چاہتے ہو تو کھانا تھوڑا کھاؤ، کیونکہ زیادہ کھانے سے عقل ٹھکانے نہیں رہتی۔

۶۔ آپ فرماتے ہیں جس نے علم دنیا کمانے کی خاطر حاصل کیا تو وہ اس کی برکت سے محروم ہو جائے گا اور علم اس کے دل میں ٹھکانا نہیں پکڑے گا اور نہ اس کا علم دوسروں کے لئے مفید ہوگا۔ جس نے علم کو صرف دین کے لئے حاصل کیا وہ اس کے دل میں جگہ بھی پکڑے گا اور ہزاروں لوگ اس کے علم سے فائدہ بھی اٹھائیں گے۔

۷۔ حضرت امام اعظمؒ سے کسی نے حضرت علیؓ اور حضرت معاویہؓ کے

اختلاف کے بارے میں سوال کیا۔ آپ نے فرمایا میں ڈرتا ہوں کہ ایسی چیزیں گفتگو کر دوں جس کی قیامت میں پریشانی نہیں ہے۔ اس کے بعد آپ نے فرمایا تمہیں ایسی باتوں پر عمل کرنا چاہیئے جن کے بارے میں تمہیں دربار خداوندی میں جواب دینا پڑے گا۔ دیکھئے آپ نے اس سوال کا کتنا بہترین جواب دیا ہے۔ آج اس زمانے میں اس سوال پر بڑی بڑی بحثیں ہوتی ہیں۔ حنفیوں کو چاہیئے کہ حضرت امام اعظمؒ کے فیصلے پر عمل کریں۔ ورنہ خطرناک ہلاکت ہیں گرفتار ہو جاؤ گے۔ عر خطائے بزرگاں گرفتار خطاست

۸۔ آپ فرماتے ہیں دین کے مسائل مجھ سے اس حالت میں نہ پوچھا کریں جب کہ میں راستہ چل رہا ہوں یا لوگوں سے گفتگو کر رہا ہوں یا سویا یا لیٹا ہوں، کیوں کہ ان سب حالتوں میں انسان کی عقل جمع نہیں ہوتی۔

۹۔ آپ فرماتے ہیں اگر دین کے سچے عالم اللہ کے ولی نہیں ہیں تو پھر کوئی بھی ولی نہیں ہو سکتا۔ آپ کے اس قول سے علماء ربانی کا مقام معلوم کریں۔

۱۰۔ آپ فرماتے ہیں کہ میں ہر نماز کے بعد اپنے استادوں اور شاگردوں کے لئے دعا مانگتا ہوں۔

۱۱۔ آپ فرماتے ہیں بے ریش لوگوں کی صحبت سے بچو کیوں کہ وہ ایک بڑا فتنہ ہیں۔

خاتمہ اور آپ کی بخشش

حضرت جعفر بن الحسن ابو عمر کے شیخ کہتے ہیں کہ میں نے حضرت امام ابو منبغؒ کو خواب میں دیکھا تو ان سے دریافت کیا کہ اللہ تعالیٰ نے آپ کے ساتھ کیا معاملہ فرمایا ہے۔ آپ نے جواب دیا مجھے بخش دیا ہے۔ میں نے کہا علم کے طفیل؟ آپ نے فرمایا علم تو عالم کے لئے ایک بڑی ذمہ داری کی چیز ہے۔ میں نے کہا پھر کس وجہ سے آپ کی بخشش ہو گئی۔ آپ نے جواب دیا لوگوں کی ان ناسحق نکتہ چینیوں کے عوض جو وہ مجھ پر کیا کرتے تھے اور اللہ تعالیٰ جانتا تھا کہ وہ باتیں مجھ میں نہ تھیں۔ (جامع بیان العلم ص ۶۶ ج ۲) یعنی ان پر صبر کرنے کے اجر میں نجات ہو گئی۔

حضرت امام اعظمؒ کے یہ بڑے حکمت ارشادات کتاب الاشباہ والنظائر حیرت الحسان فی سیرۃ النعمان لابن حجر مکیؒ، طبقات الکبریٰ للشعرانیؒ اور اوراق وائے شامی سے نقل کئے ہیں۔ اس رسالے کے تمام حوالوں کو محقق کتابوں سے نقل کیا گیا ہے تاکہ ہر حنفی پر عقائد میں حجت ہو سکیں۔

اللہ تعالیٰ سے دعا ہے کہ اپنے فضل و کرم سے اسے قبول فرمائیں اور میرے لئے نجات آخرت کا سبب بنائیں۔

وَصَلَّى اللّٰهُ تَعَالٰی عَلٰی مُحَمَّدٍ وَّآلِہٖ

صَحْبِہٖ وَّبَارَكَ وَسَلَّم

دَائِمًا اَبَدًا اَبَدًا

تصانیف حضرت علامہ شاہ ابوالخیر اسدی

تعلیم الحيوان | اس میں اہل بدعت اور حیوانوں کے عقیدے کا مقابلہ کیا گیا ہے۔ جس سے ثابت ہوتا ہے۔ بدعت خور مولو لوہوں سے یہ حیوان بھی اچھے پڑھنے کے بعد انصاف سے بتلاؤں کہ حیوان اچھے ہیں یا انسان۔

تعلیم بریلویت | مولانا احمد رضا خاں بریلی کا صحیح مسلک اس میں بتایا گیا ہے کہ سچے بریلوی کون ہیں اور جھوٹے کون ہیں۔ دیوبندیوں اور بریلویوں کے درمیان اختلافی مسائل کو ختم کرنے کیلئے ۳۲ موضوعات پر جواب رسالہ ہے۔

تعزیرہ نواز قوم سے خطاب | ہدایات محرم میں علما شیعہ کا فتویٰ یعنی اصلاح کرنے والے مجموعہ۔ دکن نکانا تعزیرہ اور امام بارگاہ بنانا بدعت ہے اور محرم کے متعلق مولانا احمد رضا خاں بریلی کا فتویٰ بھی درج ہے۔

نشرکیہ اثرات کا حمل | اس رسالہ میں بتایا گیا ہے کہ شرک کرتے کرتے انسان کی عقل جب حاملہ ہو جاتی ہے تو پھر اس کے وجود سے کون سے اثرات جنم لیتے ہیں تاریخی شواہد اور مستند دلائل کے ساتھ فلسفہ شرک کی تشریح کی گئی ہے۔ ایسی تحقیق آپ نے پہلے کبھی نہ سنی ہوگی۔ اس سے مستفاد ہونے کی ضرورت کو شش کریں۔

مکتبہ اعلیٰ تحفہ سادات بیرون دہلی گیٹ ملتان۔

تصانیف حضرت مولانا علامہ محمد ابوالخیر صا اسدی

یہ تمام رسالے زیادہ سے زیادہ تعداد میں خرید کر اپنے علاقہ میں فروخت یا مفت تقسیم کرنے والوں کے لئے خاص رعایت ہے۔ جو اپنی خطی بھیج کر معلومات حاصل کریں

۲/۲۰	سوشلسٹ علماء کا کمدار	۲/۲۵	میراث میں عدل
۱/۱۰	سوشلزم کے ملحدانہ عزائم	۲/۲۵	مدنی نماز
۱/۱۰	اسلام کے خلاف روس کی دریغ دہنی	۱/۵۰	گنج الوزارت، لاجواب نظمیں
۳/۲۰	شرکیہ اثرات کا حمل	۲/۲۵	سلب الایمان
۲/۲۵	شجرۃ التوحید	۲/۲۵	تحریف الاذان
۱/۲۵	ناسوتی فرشتے	۱/-	دینی اداروں کے چندے
۱/۶۰	تعلیم امام عظیم	۱/-	تفہیم النبوة
۱/۶۰	تعلیم الجوان	۲/۵۰	اسلام میں شادی کی اہمیت
۱/۱۲	تعلیم بریلویت	۲/۲۵	شادی کی جاہلانہ رسمیں
۱/۴۵	برزخی حیات کا دنیا سے تعلق	۱/۱۲	نبوت بازی اور اس کا شرعی حکم
۱/۲۰	کھیل مناشوں کے وحشی ڈرامے	۱/۴۵	مہجروں کا پیشہ اور اس کا شرعی حکم
۱/۴۰	معاشرے کے کالے چور	۴/۴۵	رقص و سرود
۱/۱۲	اصلی گیارہویں شریف	۱/۴۵	منح الاشکال
۱/۶۰	ملاجی کا مردہ ٹیکس	۱/۳۵	تغزیر نواز قوم سے خطاب
۱/۴۰	قرآن میں حکومت کا انتخاب	۱/۵۰	نسیم الحدیث
۱/۲۵	عصمت کا کفن	۱/۵۰	پال کا بانو اور قربانی
۱/۶۰	تعمیر اخلاق	۱/۴۵	پیشہ حقانی
۱/۶۰	ڈاک خرچ ایک سالانہ پیسے دو پر ۳ پیسے	۱/۶۰	کیمونزم اور مذہب

منگوانے کا پتہ

مکتبہ اعلیٰ تھلہ سادات بیرون دہلی گیٹ ملتان شہر